

हर हर शंकर

ॐ

जय जय शंकर



श्री-वेद-व्यासाय नमः

श्रीमद्-आद्य-शंकर-भगवत्पाद-परंपरागत-मूलाम्नाय-
सर्वज्ञ-पीठम्
श्री-कांची-कामकोटि-पीठम्
जगद्गुरु-श्री-शंकराचार्य-स्वामि-श्रीमठ-संस्थानम्

॥ प्रयाग-स्नान-विधिः ॥

५१२५ क्रोधी धनुः २९-कुंभः १४ माघ-मासः 13.01-14.02.2025

आचमनम्। शुक्लांबरधरं + शांतये। प्राणायामः।

ममोपात्त-समस्त-दुरित-क्षय-द्वारा श्री-परमेश्वर-प्रीत्यर्थं

तदेव लग्नं सुदिनं तदेव तारा-बलं चंद्र-बलं तदेव।
विद्या-बलं दैव-बलं तदेव लक्ष्मी-पतेः अंग्रि-युगं स्मरामि ॥

अपवित्रः पवित्रो वा सर्वावस्थां गतोऽपि वा।
यः स्मरेत् पुंडरीकाक्षं स बाह्याभ्यंतरः शुचिः ॥

मानसं वाचिकं पापं कर्मणा समुपार्जितम्।
श्रीराम-स्मरणेनैव व्यपोहति न संशयः ॥

श्री-राम राम राम

वेद-धर्म-शास्त्र-परिपालन-सभा

☎ 9884655618

☎ 8072613857

✉ vdspsabha@gmail.com

🌐 vdspsabha.org

तिथिर्विष्णुः तथा वारः नक्षत्रं विष्णुरेव च।

योगश्च करणं चैव सर्वं विष्णुमयं जगत्॥

श्री-गोविंद गोविंद गोविंद

अद्य श्री-भगवतः महा-पुरुषस्य विष्णोः आज्ञया प्रवर्तमानस्य ब्रह्मणः द्वितीय-परार्धे श्वेतवराह-कल्पे वैवस्वत-मन्वंतरे अष्टाविंशतितमे कलियुगे प्रथमे पादे जंबू-द्वीपे भारत-वर्षे भरत-खंडे मेरोः दक्षिणे पार्श्वे विंध्यस्य उत्तरे आर्यावर्त-अंतर्गत-ब्रह्मावर्त-एकदेशे विष्णु-प्रजापति-क्षेत्रे षट्-कूल-मध्ये अंतर्वेद्यां भागीरथ्याः पश्चिमे तीरे कालिंद्याः उत्तरे तीरे वटस्य पूर्व-दिग्-भागे अस्मिन् वर्तमाने व्यावहारिकाणां प्रभवादीनां षष्ठ्याः संवत्सराणां मध्ये बार्हस्पत्य-मानेन कालयुक्त-नाम संवत्सरे सौर-चांद्र-मानाभ्यां क्रोधि-नाम संवत्सरे उत्तरायणे हेमंत/शिशिर-ऋतौ सौर-मानेन धनुः/मकर/कुंभ-मासे चांद्र-मानेन पौष/माघ-मासे शुक्ल/कृष्ण-पक्षे ____ शुभ-तिथौ ____-वासर-युक्तायां ____-नक्षत्र-युक्तायाम् ____-योग-युक्तायां ____-करण-युक्तायाम् एवं-गुण-विशेषण-विशिष्टायाम् अस्यां ____ शुभ-तिथौ

Feb	-पक्षे	शुभ-तिथौ	(पर्यंतं)	-वासर-युक्तायां	-नक्षत्र-युक्तायां	(पर्यंतं)	-योग-
11	शुक्ल	चतुर्दश्यां	18:56	भौम	पुष्य	18:33	आयुष
12	शुक्ल	पौर्णमास्यां	19:23	सौम्य	आश्लेषा	19:34	समाग
13	कृष्ण	प्रथमायां	20:22	गुरु	मघा	21:06	शोभन
14	कृष्ण	द्वितीयायां	21:53	भृगु	पूर्व-फल्गुनी	23:08	अतिग
15	कृष्ण	तृतीयायां	23:53	स्थिर	उत्तर-फल्गुनी	+1:38	सुकर्म
16	कृष्ण	चतुर्थ्यां	+2:16	भानु	हस्त	+4:30	धृति
17	कृष्ण	पंचम्यां	+4:54	इंदु	चित्रा	/	कूल
18	कृष्ण	षष्ठ्यां	/	भौम	चित्रा	07:34	गड
19	कृष्ण	षष्ठ्यां	07:33	सौम्य	स्वाती	10:38	वृद्धि
20	कृष्ण	सप्तम्यां	09:59	गुरु	विशाखा	13:29	ध्रुव
21	कृष्ण	अष्टम्यां	11:58	भृगु	अनुराधा	15:53	वाघा
22	कृष्ण	नवम्यां	13:20	स्थिर	ज्येष्ठा	17:39	वर्षण

वेद-धर्म-शास्त्र-परिपालन-सभा

Feb	-पक्षे शुभ-तिथौ	(पर्यंत)	-वासर-युक्तायां	-नक्षत्र-युक्तायां	(पर्यंत)	योग-
23	कृष्ण दशम्यां	13:56	भानु	मूल	18:41	कृत्र
24	कृष्ण एकादश्यां	13:45	इंदु	पूर्वाषाढा	18:58	सिद्धि
25	कृष्ण द्वादश्यां	12:48	भौम	उत्तराषाढा	18:30	कृतीप
26	कृष्ण त्रयोदश्यां	11:09	सौम्य	श्रोणा	17:22	कृरीयो
27	कृष्ण चतुर्दश्यां	08:55	गुरु	श्रविष्ठा	15:43	कृरीघ
	कृष्ण अमावास्यायां	+6:15				कृरीव

ममोपात्त-समस्त-दुरित-क्षय-द्वारा श्री-परमेश्वर-प्रीत्यर्थम् अनादि-अविद्या-वासनया प्रवर्तमाने अस्मिन् महति संसार-चक्रे विचित्राभिः कर्म-गतिभिः विचित्रासु पशु-पक्षि-मृगादि-योनिषु पुनःपुनः अनेकधा जनित्वा केनापि पुण्य-कर्म-विशेषेण इदानींतन-मानुष-द्विज-जन्म-विशेष-प्राप्तौ मम जन्माभ्यासात् जन्म-प्रभृति एतत्-क्षण-पर्यंतं बाल्ये वयसि कौमारे यौवने वार्धके च जागृत्-स्वप्न-सुषुप्ति-अवस्थासु मनो-वाक्-काय-कर्मेन्द्रिय-ज्ञानेन्द्रिय-व्यापारैः काम-क्रोध-लोभ-मोह-मद-मात्सर्य-आदिभिः दुष्ट-गुणैः च संभावितानां संसर्ग-निमित्तानां बहु-वारं संपन्नानां महा-पातकानां सम-पातकानाम् अति-पातकानाम् उपपातकानां संकरी-करणानां मलिनी-करणानाम् अपात्री-करणानां जाति-भ्रंश-कराणां प्रकीर्णकानाम् अयाज्य-याजन-अभोज्य-भोजन-अभक्ष्य-भक्षण-अपेय-पान-अदृश्य-दर्शन-अश्राव्य-श्रवण-अस्पृश्य-स्पर्शन-अव्यवहार्य-व्यवहार-आदीनां ज्ञानतः सकृत् कृतानाम् अज्ञानतः असकृत् कृतानां रहस्य-कृतानां प्रकाश-कृतानां चिर-काल-अभ्यस्तानां सर्वेषां पापानां सद्यः अपनोदनार्थं श्रुति-स्मृति-पुराण-प्रतिपादितेषु कर्मसु अधिकार-सिद्ध्यर्थं च विनायक-वेणी-माधव-सिद्धेश्वर-आदि-अनेक-देवता-सन्निधौ सहस्रलिंगेश्वर-वेंकटेश्वर-कामाक्षी-रत्न-त्रय-शंकर-विमान-मंडप-दृष्टि-पथे ... अंतर्गतया सरस्वत्या सहिते सितासित-सरित्-संगमे त्रिवेण्यां भागीरथ्यां महा-कुंभ-पर्वणि स्नानम् अहं करिष्ये ॥ (अप उपस्पृश्य)

प्रार्थना

ॐ नमो देव-देवाय शितिकंठाय दंडिने।
 रुद्राय चाप-हस्ताय चक्रिणे वेधसे नमः ॥
 सागर-स्वन-निर्घोष दंड-हस्त असुरांतक।
 जगत्-स्रष्टः जगन्मर्दिन् नमामि त्वां सुरेश्वर ॥
 समस्त-जगदाधार शंख-चक्र-गदाधर।
 देहि देव ममानुज्ञां युष्मत्-तीर्थ-निषेवणे ॥
 तीक्ष्ण-दंष्ट्र महाकाय कल्पांत-दहनोपम।
 भैरवाय नमस्तुभ्यम् अनुज्ञां दातुमर्हसि ॥
 त्रिवेणीं माधवं सोमं भरद्वाजं च वासुकिम्।
 वंदेऽक्षय-वटं शेषं प्रयागं तीर्थ-नायकम् ॥
 त्वं राजा सर्व-तीर्थानां त्वमेव जगतः पिता।
 याचितं तीर्थं मे देहि तीर्थ-राज नमोऽस्तु ते ॥
 सरस्वती च सावित्री वेद-माता गरीयसी।
 सन्निधात्री भवत्वत्र तीर्थे पाप-प्रणाशिनि ॥
 गंगा गंगेति यो ब्रूयात् योजनानां शतैरपि।
 मुच्यते सर्व-पापेभ्यो विष्णु-लोकं स गच्छति ॥
 मकरे च दिवा-नाथे वृष-राशि-स्थिते गुरौ।
 प्रयागे कुंभ-योगोऽयं माघ-मासे विधु-क्षये ॥
 अश्वमेध-सहस्रेभ्यो वाजपेय-शतादपि।
 पृथिवी-दान-लक्षाच्च कुंभ-योगो विशिष्यते ॥

Snana should be done silently by uttering only mantras or Bhagavan Nama. Those who do snana in the river, should face against the flow of the river and those who do snana at other places should face the Sun.

Chanting Veda mantras in the following procedures are to be done by those who have learnt them. Others may chant the Bhagavan Nama of their choice or other stotras in praise of Bhagavan as mantras. Snana should not be done without mantras!

वेद-धर्म-शास्त्र-परिपालन-सभा

☎ 9884655618

☎ 8072613857

✉ vdspsabha@gmail.com

🌐 vdspsabha.org

सूक्तपठनम्

Varuna Sukta is to be chanted. Those who do not know may chant at least the Purusha Sukta. This is a prayer to Varuna before bathing.

मार्जनम्

आपो हि ष्ठा मयोभुवः ...

Saying the above mantras, one should do prokshanam just as in Sandhya-vandanam.

अघमर्षणम्

हिरण्यशृंगं वरुणं प्रपद्ये ...

The sukta starting as above may be chanted by those who know it. Those who do not know may recite Purusha Sukta here as well. Here one should take at least 12 dips and bathe.

स्नानांग-तर्पणम्

ममोपात्त+प्रीत्यर्थम् अद्य पूर्वोक्त-विशेषण-विशिष्टायाम् अस्याम् — शुभतिथौ स्नानांग-देव-ऋषि-पितृतर्पणं करिष्ये ॥

After doing this Sankalpa, one should do the tarpana as in Brahmajajna.

दानम्

Then, according to one's capacity, saying the following mantras, offer dakshina to Brahmanas.

हिरण्यगर्भ-गर्भस्थं हेमबीजं विभावसोः।

अनंतपुण्यफलदम् अतः शांतिं प्रयच्छ मे ॥

महाकुंभ-पर्वणि-अनुष्ठित-स्नान-साद्गुण्यार्थं यथोक्त-फलप्राप्त्यर्थम् इमां दक्षिणां ब्राह्मणाय संप्रददे। न मम।

वेद-धर्म-शास्त्र-परिपालन-सभा

☎ 9884655618

☎ 8072613857

✉ vdpsabha@gmail.com

🌐 vdpsabha.org

यक्ष्म-तर्पणम्

To nullify the sins caused because we mix the dirt such as sweat from our body into the punya tirthas, recite the following shloka, take water with both hands once and do tarpana to Yakshma devata.

यन्मया दूषितं तोयं शारीर-मल-संचयात्।
तद्-दोष-परिहारार्थं यक्ष्माणं तर्पयाम्यहम्॥

(एवं त्रिः)

स्तोत्रम्

सुर-मुनि-दिति-जैत्रैः सेव्यते योऽस्त-तंद्रैः
गुरुतर-दुरितानां का कथा मानवानाम्।
स भुवि सुकृत-कर्तुः वांछितावाप्ति-हेतुः
जयति विजित-यागः तीर्थ-राजः प्रयागः ॥

श्रुतिः प्रमाणं स्मृतयः प्रमाणं
पुराणमप्यत्र परं प्रमाणम्।
यत्रास्ति गंगा यमुना प्रमाणं
स तीर्थ-राजो जयति प्रयागः ॥

न यत्र योगाचरण-प्रतीक्षा
न यत्र यज्ञेष्टि-विशिष्ट-दीक्षा।
न तारक-ज्ञान-गुरोः अपेक्षा
स तीर्थ-राजो जयति प्रयागः ॥

चिरं निवासं न समीक्षते यः
उदार-चित्तः प्रददाति कामान्।
यः कामितार्थाश्च ददाति पुंसां
स तीर्थ-राजो जयति प्रयागः ॥

तीर्थावली यस्य तु कंठ-भागे
दानावली वल्गाति पादमूले।
व्रतावली दक्षिण-बाहु-मूले
स तीर्थ-राजो जयति प्रयागः ॥

वेद-धर्म-शास्त्र-परिपालन-सभा

यत्राप्नुतानां न यमो नियन्ता
 यत्र स्थितानां सुगति-प्रदाता।
 यत्राश्रितानाम् अमृत-प्रदाता
 स तीर्थ-राजो जयति प्रयागः ॥

सितासिते यत्र तरंग-चामरे
 नद्यौ विभाते मुनि-भानु-कन्यके।
 नीलातपत्रं वट एव साक्षात्
 स तीर्थ-राजो जयति प्रयागः ॥

समर्पणम्

कायेन वाचा मनसेन्द्रियैर्वा
 बुद्ध्याऽऽत्मना वा प्रकृतेः स्वभावात्।
 करोमि यद् यत् सकलं परस्मै
 नारायणायेति समर्पयामि ॥

अनेन मया कृतेन महा-कुंभ-पर्वणि प्रयाग-क्षेत्रे स्नानेन तीर्थ-राज-स्वरूपी परमात्मा
 सुप्रीतः सुप्रसन्नो वरदो भवतु ॥

